



السلام علیکم ورحمہ اللہ وبرکاتہ

کیا کوئی سید اپنی بیٹی کی شادی غیر سید سے کر سکتا ہے؟ نبی کریم صلی اللہ علیہ وسلم کے دور میں ایسا واقعہ ہے؟ اگر ایسا نہیں ہو سکتا تو پھر جس طرح ہندوؤں میں ذات پات کا تصور ہے تو ہم میں اور ان میں کیا فرق رہ جاتا ہے؟

اجواب بعون الوهاب بشرط صحیحہ السؤال

و علیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

سیدہ ہاشمیہ لڑکی کا نکاح کسی بھی مسلمان سے بلا شک و شبہ درست ہے کیونکہ ترجیح اور برتری کی بنیاد نسلی امتیازات اور خاندانی حسب و نسب، جاہ و جلال، مال و زر، ذات و برادری وغیرہ کی وجہ سے نہیں ہوتی بلکہ یہ تقویٰ، پرہیزگاری، خوف خدا وغیرہ جیسی صفات عالیہ پر موقوف ہے، جیسا کہ آپ نے حجۃ الوداع کے موقع پر خطبہ ارشاد فرماتے ہوئے اس بات کی وضاحت کی تھی کہ کسی عربی کو گجری پر اور گجری کو عربی پر، کسی کالے کو کسی گورے پر، سفید کو سیاہ پر کوئی برتری نہیں۔ ہر مسلمان کی حرمت برابر و مقدس ہے۔ قرآن مجید میں ارشاد باری تعالیٰ ہے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَخَلَقْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاهُمْ إِنَّ اللَّهَ عَلِيمٌ خَبِيرٌ ۝ ۱۳... الحجرات

"اے لوگو! ہم نے تم کو ایک مرد اور ایک عورت سے پیدا کیا اور ہم نے تم سب کو مختلف قبیلوں اور قبیلے اس لئے بنایا کہ تم ایک دوسرے کو پہچان لیا کرو، اللہ تعالیٰ کے نزدیک سب سے زیادہ معزز وہ ہے جو تم میں زیادہ پرہیزگار ہے، بے شک اللہ تعالیٰ جاننے والا خبر دار ہے"

یعنی ایک ماں باپ کی اولاد ہونے کی بنا پر تم سب برابر ہو لہذا کسی بھی فرد کا اپنے حسب و نسب پر فخر کرنا اور دوسرے کو حقیر و ذلیل سمجھنا جہالت و بے وقوفی اور نادانی ہے۔ اگرچہ باعتبار اصل تم سب ایک اور یکساں ہو لیکن تمہارا مختلف خاندانوں، قبیلوں اور قوموں میں منقسم ہونا ایک فطری امر تھا۔ اس لئے ہم نے تمہاری تقسیم کردی مگر اس تقسیم کا مقصد برتری اور کمتری نہیں۔ عزت اور ذلت کا معیار قائم کرنا نہیں۔ بلکہ ایک دوسرے کی پہچان اور معرفت ہے۔

خلاصہ کلام یہ ہے کہ کسی ایک دوسرے پر خاندانی حسب و نسب اور نسلی امتیازات کی وجہ سے کوئی ترجیح نہیں بلکہ یہ ترجیح، تقویٰ، پرہیزگاری پر موقوف ہے لہذا سید اور غیر سید یکساں اور اولاد آدم سے ہی ہیں۔

(۲) ایک اور مقام پر فرمایا کہ:

إِنَّمَا الْمُؤْمِنُونَ إِخْوَةٌ... ۱۰... الحجرات

"مومن تو آپس میں بھائی بھائی ہیں" (حجرات: ۱۰)

(۳) سورۃ نساء میں فرمایا:

فَاتَّخَذُوا خَالَاتٍ لَّهُمْ مِنْ أَتْنَاءِ... ۳... النساء

"پس جو عورتیں تم کو اچھی لگیں ان سے نکاح کر لو" (الایہ)

(۴) اللہ تعالیٰ نے حرام عورتوں کا تذکرہ کرنے کے بعد فرمایا:

وَأُولَٰئِكَ لَكُمْ أَزْوَاجٌ... ۲۴... النساء

"ان مذکورہ حرام رشتوں کے علاوہ اور عورتیں تمہارے لئے حلال ہیں" (الایہ)

یہ چاروں آیات مقدسہ اس بات کی دلیل ہیں کہ مسلمان آپس میں بھائی بھائی ہیں اور مسلم معاشرے کے یکساں فرد اور معزز ارکان ہیں۔ یعنی سید اور غیر سید سب برابر ہیں اور ایک دوسرے کا کنبہ ہیں پس ایک سیدہ لڑکی کا نکاح غیر سید مسلم شخص کے ساتھ جائز ہے اس کی متعدد مثالیں تاریخ اسلام میں موجود ہیں:

(۱) رسول اللہ صلی اللہ علیہ وسلم نے اپنی پھوپھی امیمہ بنت عبدالمطلب کی بیٹی زینب بنت جحش کا نکاح زید رضی اللہ عنہ کے ساتھ کر دیا تھا جو کا ذکر سورۃ احزاب میں موجود ہے حالانکہ زید غلام تھے اور بی بی زینب قریشی کاندانہ سے

تعلق رکھتی تھیں۔

(۲) اسامہ بن زید رضی اللہ عنہ کا نکاح فاطمہ بنت قیس القرظیہ سے ہوا۔

(۳) سید بلال حبشی رضی اللہ عنہ کا نکاح حضرت عبدالرحمن بن عوف کی بہن سے ہوا۔ سیدنا بلال حبشی غلام تھے جن کو سیدنا ابوبکر صدیق نے آزاد کیا تھا اور عبدالرحمن بن عوف قبیلہ قرظیہ کے سربراہ اور مشہور و معروف تاجر اور رئیس اور عشرہ مبشرہ کے رکن رکین تھے۔

(۴) نبی کریم نے قبیلہ بنو ساعدہ کو ابوبند کے ساتھ مناکحت (رشتہ لینا دینا) کا حکم دیا تھا اور ابوبند حجام تھا۔

(۵) ابوحذیفہ بن عتبہ ربیعہ بدری نے اپنی بیٹی بنت ولید بن عتبہ بن ربیعہ کا نکاح، سیدنا سالم رضی اللہ عنہ جو ایک انصاری عورت کے آزاد کردہ غلام تھے، کے ساتھ کر دیا۔ (الروضہ الندیہ ۷۲)

(۶) سیدنا علی رضی اللہ عنہ نے اپنی بیٹی ام کلثوم بنت فاطمہ رضی اللہ عنہ کا نکاح حضرت عمر رضی اللہ عنہ سے کیا تھا۔ اس نکاح کا ذکر شیعہ سنی ہر دو کی معتبر کتب میں موجود ہے۔

(۷) نبی کریم صلی اللہ علیہ وسلم نے اپنی دونوں بیٹیوں سیدہ رقیہ، سیدہ ام کلثوم کا نکاح یکے بعد دیگرے سیدنا عثمان سے کیا تھا جبکہ آپ ہاشمی اور سیدنا عثمان رضی اللہ عنہ اموی تھے۔

(۸) سیدنا علی بن حسین جو زمین العابدین کے نام سے معروف ہیں کا نکاح شہر بانو بنت یزید جرد بن شہریار سے ہوا۔ (الروضہ الندیہ ۲/۹)

اس کے علاوہ بے شمار عملی ثبوت موجود ہیں کہ امویوں کے رشتے ہاشمیوں سے ہاشمیوں کے امویوں سے ہوئے۔ قاضی شوکانی فرماتے ہیں کہ:

"وقد جزم بان اعتبار الكفاءة مختص بالدين لا بالنسب عن حمروان بن مسعود ومن التابعين عن محمد بن سيرين وعمر بن عبد العزيز وغيرهم عن علي بن ابي طالب قال: [ان اكرمكم عند الله اتقاكم] [الحجرات: 13]"

قد جزم بان اعتبار الكفاءة مختص بالدين لا بالنسب عن حمروان بن مسعود ومن التابعين عن محمد بن سيرين وعمر بن عبد العزيز وغيرهم عن علي بن ابي طالب قال: [ان اكرمكم عند الله اتقاكم] (نیل الاوطار ۲/۱۴۶)

"امام مالک رحمۃ اللہ علیہ کے نزدیک کنو کا اعتبار دین کے ساتھ خاص ہے اور سیدنا عمر رضی اللہ عنہ سیدنا عبداللہ بن مسعود رضی اللہ عنہ سے بھی یہی منقول ہے اور تابعین میں سے محمد بن سیرین اور عمر بن عبدالعزیز رحمۃ اللہ علیہ کا بھی یہی مسلک ہے اور اللہ تعالیٰ کا فرمان: [بی اس پر دلالت کرتا ہے۔ امام ابن قیم رحمۃ اللہ علیہ نے بھی اسے ہی ترجیح دی ہے]" (فتھ السنہ ۲/۱۲۸)

لہذا کتاب و سنت کی رو سے نکاح میں کنو کے لئے صرف دین کی شرط ہے اور دین کے باقی چیزوں کی حیثیت ثانوی ہے۔ ہمارے ملک میں جو یہ بات رائج اور معروف ہے کہ اپنی برادری کے علاوہ کسی دوسری برادری میں رشتہ نہیں کرنا چاہیے سراسر غلط اور جمالت پر مبنی ہے اور ذات پات کی یہ قیود اور حد بندیاں ہندوؤں سے اخذ کی ہوئی ہیں جس کی کوئی حیثیت نہیں یہ ساری باتیں قرن و سنت سے ناواقفیت کا نتیجہ ہیں۔

حدا ما عندی واللہ اعلم بالصواب

آپ کے مسائل اور ان کا حل

ج 1

محدث فتویٰ